

3221 - ئىسا ئەلەيھىسسالام ئاسمانغا كۆتۈرۈلگەندىن كېيىن زېمىنغا چۈشۈپ يەنە ئاسمانغا قايتا كۆتۈرۈلگەنمۇ؟

سوئال

ئىسا ئەلەيھىسسالام ئاللاھ تەرىپىگە ئىككى قېتىم كۆتۈرۈلگەنمۇ؟ چۈنكى مەن بىر كىتابتا ئىسا ئەلەيھىسسالامنىڭ ئاسمانغا كۆتۈرۈلگەندىن كېيىن، يەنە زېمىن يۈزىگە قايتىپ كېلىپ، ئانىسىنى خاتىرجەم قىلىپ، يەھۇدىيلارغا بىر نەرسىدىن خەۋەر بېرىپ بولۇپ، قايتا ئاسمانغا كۆتۈرۈلگەنلىكىنى ئوقۇدۇم. بۇ توغرىمۇ؟

تەپسىلىي جاۋاب

ئاللاھ تائالا قۇرئان كەرىمدە **« بەلكى ئاللاھ ئۇنى ئۆز تەرىپىگە كۆتۈردى »** دېگەن ئايەت ئارقىلىق ئىسا ئەلەيھىسسالامنى بىرلا قېتىم ئاسمانغا ئېلىپ چىقىپ كەتكەنلىكىدىن خەۋەر بەرگەن. ئۇنىڭ ئىككىنچى قېتىم زېمىنغا قايتۇرۇلغانلىقىنى سۆزلىمىگەن. شۇنىڭ ئۈچۈن ئىسا ئەلەيھىسسالامنى زېمىنغا قايتقان دېگۈچىلەر بۇ دەۋاسى ئۈچۈن دەلىل - ئىسپات كەلتۈرۈشى لازىم. ئەگەر كەلتۈرەلمىسە، ئۇلارنىڭ بۇ جەدۋەللىرى ئاساسسىز دېگەنلىكتۇر.

ئاللاھ مۇنداق دېگەن: **« ئۆز ۋاقتىدا اللە ئېيتتى: »** ئى ئىسا! مەن سېنى (ئەجلىڭ يەتكەندە) قەبىزى روھ قىلىمەن، سېنى دەرگاھىمغا كۆتۈرىمەن، (يەنى ئاسمانغا ئېلىپ چىقىمەن). سېنى كاپىرلاردىن پاك قىلىمەن (يەنى سېنى ئۆلتۈرمەكچى بولغان يامانلارنىڭ شەرىدىن ساقلايمەن)، ساڭا ئەگەشكەنلەرنى قىيامەتكىچە كاپىرلاردىن ئۈستۈن قىلىمەن. ئاندىن مېنىڭ دەرگاھىمغا قايتىسىلەر، سىلەر ئىختىلاپ قىلىشقان ئىش (يەنى ئىسانىڭ ئىشى) ئۈستىدە ئاراڭلاردا مەن ھۆكۈم چىقىرىمەن» (ئال ئىمران سۈرىسى 55 - ئايەت).

ئىبنى جەرىر مۇنداق دېگەن: ئايەتتىكى **« قەبىزى روھ قىلىمەن »** دېگەن سۆز ئاللاھنىڭ ئۇنى ئۆز تەرىپىگە كۆتۈرگەنلىكىنى بىلدۈرىدۇ. كۆپلىگەن ئۆلىمالار بۇ ئايەتتىكى قەبىزى روھ قىلىشتىن مەخسەت ئۇيقۇ ئىكەنلىكىنى سۆزلىگەن. قۇرئاندىكى **« ئۇ سىلەرنى كېچىدە قەبىزى روھ قىلىدۇ »**، **« ئاللاھجانلارنى ئۆلگەن ۋاقتىدا ئۇيقۇسىدا ئۆلمىگەنلىرىنىمۇ قەبىزى قىلغۇچىدۇر »**. پەيغەمبەر ئەلەيھىسسالام ئۇيقۇدىن تۇرغىنىدا: **« بىزنى ئۆلتۈرگەندىن كېيىن تىرىلدۈرگەن ئاللاھقا شۈكۈر، قايتىدىغان جايىمىز ئۇنىڭ دەرگاھىدۇر »** دەپ دۇئا قىلاتتى.

ئاللاھنىڭ ئىسا ئەلەيھىسسالامنى ئاسمانغا ئېلىپ كەتكەنلىكىنى بايان قىلغانلىقىدا يەھۇدىيلارنىڭ ئىسا ئەلەيھىسسالامنى ئۆلتۈردۈك دەپ گۇمان قىلغانلىقىغا رەددىيە باردۇر. ئاللاھ يەھۇدىيلار ھەققىدە مۇنداق دېگەن: **« ئۇلار ئەھدىنى بۇزغانلىقلىرى، اللە نىڭ ئايەتلىرىنى ئىنكار قىلغانلىقلىرى، پەيغەمبەرلەرنى ناھەق ئۆلتۈرگەنلىكلىرى ۋە (مۇھەممەد ئەلەيھىسسالامغا) دىللىرىمىز پەردىلەنگەن (يەنى سۆزۈڭنى چۈشەنمەيدۇ) دېگەنلىكلىرى ئۈچۈن (ئۇلارغا لەنەت قىلدۇق). بەلكى اللە ئۇلارنىڭ كۇفرى سەۋەبىدىن دىللىرىنى**

پېچە تىلۋەتتى، شۇڭا ئۇلارنىڭ ئازغىنىسىدىن باشقىسى ئىمان ئېيتمايدۇ. يەنە ئۇلارنىڭ كۇفرى (يەنى ئىسا ئەلەيھىسسالامنى ئىنكار قىلغانلىقى) ئۈچۈن ۋە مەريەمگە چوڭ بوھتان چاپلىغانلىقى ئۈچۈن (ئۇلارغا لەنەت قىلدۇق). يەنە اللەنىڭ رەسۇلى ئىسا ئىبن مەريەمنى ھەقىقەتەن ئۆلتۈردۇق دېگەنلىكى ئۈچۈن (ئۇلارغا لەنەت قىلدۇق). ۋە ھالەنكى، ئۇلارنىڭ ئىسانى ئۆلتۈرگىنىمۇ يوق، دارغا ئاسقىنىمۇ يوق ۋە لېكىن ئۇلارغا شۈبھە سېلىندى، (ئىسانى ئاستۇق دەپ گۇمان قىلىپ، ئىسا ئەلەيھىسسالامغا ئوخشاپ قالغان باشقا بىرسىنى ئاستى)، ئىسا توغرىسىدا ئىختىلاپ قىلىشقانلار ھەقىقەتەن ئۇنىڭ ئۆلتۈرۈلگەنلىكى (مەسىلىسى) دە شۈبھىدۇر. ئۇلار بۇ (ئىشنىڭ ھەقىقىتى) نى بىلمەيدۇ، گۇمانغىلا ئاساسلىنىدۇ، ئۇلار ئىسانى جەزمەن ئۆلتۈرمىدى. بەلكى اللە ئۇنى ئۆز تەرىپىگە كۆتۈردى (يەنى ئىسا ئەلەيھىسسالامنى اللە ئۇلارنىڭ شەرىدىن قۇتۇلدۇرۇپ تىرىك ھالدا ئاسمانغا ئېلىپ چىقىپ كەتتى). اللە غالىبتۇر، ھېكمەت بىلەن ئىش قىلغۇچىدۇر. ئەھلى كىتابتىن ھەرقاندىقى ئۇ ئۆلۈشتىن بۇرۇن ئۇنىڭغا ئىمان ئېيتىدۇ. ئىسا قىيامەت كۈنى ئۇلار (يەھۇدىيلارنىڭ ئىسانى دارغا ئاستۇق دېگەن داۋاسىنىڭ ۋە ناسارالارنىڭ ئىسا اللەنىڭ ئوغلى دېگەن دەۋاسىنىڭ يالغانلىقى) غا گۇۋاھ بولىدۇ» (نسا سۈرىسى 155-159- ئايەتلەر).

ئىسا ئەلەيھىسسالام ئۆلمىدى. بەلكى يەھۇدىيلار ئۇنى ئۆلتۈرمەكچى بولغاندا ئاللاھ ئاسمانغا ئېلىپ چىقىپ كەتكەن. ئۇ ئاخىر زاماندا زېمىنگە چۈشىدۇ ۋە ئىسلام شەرىئىتى بىلەن ھۆكۈم قىلىدۇ. ئاللاھ خالىغانغا قەدەر ياشاپ ئاخىرى ۋاپات بولىدۇ، نامىزىنى مۇسۇلمانلار چۈشىرىدۇ.

ئىبنى كەسر مۇنداق دېگەن: ئايەتتىكى «**ئەھلى كىتابتىن ھەرقاندىقى ئۇ ئۆلۈشتىن بۇرۇن ئۇنىڭغا ئىمان ئېيتىدۇ**» دېگەن ئايەتتىكى «**ئۇ**» دېگەن ئالماش ئىسا ئەلەيھىسسالامغا قايتىدۇ. مەنىسى، ئىسا ئەلەيھىسسالامغا زېمىنگە چۈشكەندە ھەرقانداق ئەھلى كىتاب قىيامەت بولۇشتىن بۇرۇن ئۇنىڭغا ئىمان ئېيتىدۇ.

ئاللاھنىڭ «**سېنى كاپىرلاردىن پاك قىلىمەن**» دېگەن ئايەت ئۇنى ئاسمانغا ئېلىپ كېتىش بىلەن كۇفۇرلاردىن قوغدىغانلىقىنى بىلدۈرىدۇ. «**ساڭا ئەگەشكەنلەرنى قىيامەتكىچە كاپىرلاردىن ئۈستۈن قىلىمەن.**» ئەھۋال شۇنداق بولدى. ئىسا ئەلەيھىسسالام ئاسمانغا ئېلىپ كېتىلگەندىن كېيىن، ئۇنىڭ مۇرىتلىرى پىرقىلەرگە ئايرىلىپ كەتتى. بەزىسى ئۇنى ئاللاھنىڭ پەيغەمبىرى دەپ ئىمان ئېيتسا، بەزىسى ئۇنى ئىلاھ ياكى ئىلاھنىڭ ئوغلى دەپ دەۋا قىلىش بىلەن ھەددىدىن ئاشتى. ئاللاھ ئۇلارنىڭ سۆزلىرىنى قۇرئاندا بايان قىلىپ، ئاندىن ئۇلارغا ئەجەللىك رەددىيەلەرنى بەرگەن. ئۇلار ئىسا ئەلەيھىسسالامدىن كېيىن 300 يىلغىچە شۇنداق داۋام قىلغان بولسىمۇ،

قۇستىنتىنېيە دەپ بىر پادىشاھ ئوتتۇرىغا چىقىپ، خرىستىئان دىنىغا كىرىدۇ. بەزىلەر ئۇنى ئالدامچى پەيلاسوپ ئىدى، دەيدۇ بەزىسى بىلمەستىن كىرگەن دەيدۇ. ھەر ھالدا شۇ پادىشاھ ئىسا ئەلەيھىسسالامنىڭ دىنىنى ئۆزگەرتىۋەتكەن. چىركاۋلارغا سۈرەتلەرنى ئاسىدىغان، چوشقا گۆشىنى يېيىشنى ھالال دەيدىغان بۇ ئىشلارنى ھەممىسىنى شۇ پادىشاھ يولغا قويغان. ھەتتا ئىسا ئەلەيھىسسالامنىڭ دىنى قۇستىنتىنېيەنىڭ دىنىغا ئايلىنىپ قالغان.

مۇھەممەد ئەلەيھىسسالام كەلگەندىن كېيىن ئۇلاردىن ھەقىقىي ئىمان ئېيتىپ ئىسلام دىنىنى ئىتىراپ قىلىپ
پۈتۈن پەيغەمبەرلەرگە ئەگەشكۈچىلەر قاتارىدىن بولغانلارمۇ بولدى.